



டிசம்பர் – 25

TNPSC துளிகள்

- ❖ சென்னையின் ஒருங்கிணைந்த இரயில் பெட்டித் தொழிற்சாலையானது டிசல்-மின்னாற்றல் மூலம் இயங்கக்கூடிய நாட்டின் முதலாவது தானியங்கி ஆய்வு வாகனத்தை வெளியிட்டுள்ளது.
 - பொதுவாக சோதனைகளை மேற்கொள்வதற்காக செலவு மிகுந்த மற்றும் அதிக நேர விரயம் ஆகக் கூடிய தனியான எஞ்சின் ஒன்று இதற்காக பயன்படுத்தப்படும்.
- ❖ முன்னாள் பிரதமர் அடல் பிஹாரி வாஜ்பாயியின் சமாதியான 'சதாய்வ் அடல்' ஆனது அவரின் பிறந்த நாளான டிசம்பர் 25 அன்று நாட்டுக்கு அர்ப்பணம் செய்யப்பட்டது.
- ❖ சாஸ்திரா சீமா பால் (Sashtra Seema Bal-SSB) என்ற படைப் பிரிவின் 55-வது ஆண்டு விழா புதுடெல்லியின் கித்தோரினியில் உள்ள 25-வது படைப்பிரிவில் டிசம்பர் 24 அன்று கொண்டாடப்பட்டது.
- ❖ மஹாராஷ்டிராவின் ஜல்னாவில் உள்ள ஆசாத் மைதானத்தில் நடைபெற்ற 62-வது மகாராஷ்டிரா கேசரி மல்யுத்த சாம்பியன்ஷிப் போட்டியில் மல்யுத்த வீரரான பாலா ரபிக் ஷேக் புனேவின் அபிஜித் கட்கேயைத் தோற்கடித்து 2018 ஆம் ஆண்டிற்கான மகாராஷ்டிரா கேசரி பட்டத்தை வென்றார்.
- ❖ அமெரிக்காவின் பாதுகாப்புத் துறை துணைச் செயலரான பேட்ரிக் ஷுனாஹான் 2019 ஜனவரி 1 முதல் தற்காலிக பாதுகாப்புத் துறை செயலராக பதவியேற்பார் என அமெரிக்க அதிபர் டிரம்ப் அறிவித்துள்ளார்.
- ❖ மத்திய பணியாளர் அமைச்சகமானது P.V பாரதியை கார்ப்பரேஷன் வங்கியின் நிர்வாக இயக்குநர் மற்றும் தலைமை செயல் அலுவலராக 2019 பிப்ரவரி 01 முதல் அவர் ஓய்வு பெறும் நாளான 2020 மார்ச் 31 வரை நியமித்துள்ளது.
- ❖ RBI ஆனது அதன் உயர்மட்ட ஓய்வு பெற்ற அதிகாரிகளுக்காக மூன்று ஆண்டு ஓய்வு காலத்தைக் கட்டாயமாக்கியுள்ளது. இந்த காலத்திற்கு முன்னதாக அவர்கள் வேறு எந்த நிறுவனத்திற்கும் தலைவராகவோ அல்லது தலைமை செயல் அலுவலராகவோ பதவியேற்க முடியாது.
 - எந்தவொரு நிறுவனத்தின் குழுவின் இயக்குநராகவும் பதவியேற்க உள்ள ஒரு RBI அதிகாரிக்கு கட்டாய ஒரு வருட ஓய்வும் தொடர்ந்து செயல்பாட்டிலிருக்கும்.
- ❖ இந்தியா, ஆப்கானிஸ்தான் மற்றும் ஈரானுக்கு இடையேயான முத்தரப்பு சபாஹார் ஒப்பந்தத்தின் செயல்பாட்டினைக் கண்காணிக்கும் குழுவின் முதல் கூட்டமானது ஈரானின் துறைமுக நகரமான சபாஹாரில் நடைபெற்றது.
- ❖ மகாராஷ்டிராவின் மும்பைக்கு அருகில் உள்ள யுரானின் கரான்ஜா கடற்படை நிலையத்தில் INHS சந்தானி என்ற 10வது கடற்படை மருத்துவமனை கப்பலை இந்தியக் கடற்படையானது செயல்நிலைப் படுத்தியுள்ளது.
- ❖ புதுடெல்லியில் கலாச்சாரம் மற்றும் மக்களுக்கிடையேயான பரிமாற்றம் மீதான இந்திய-சீன முதலாவது உயர்மட்ட சந்திப்பில் இந்திய - சீனத் திரைப்பட விழாவினை தகவல் மற்றும் ஒளிபரப்பு அமைச்சகமானது ஏற்பாடு செய்திருந்தது.
- ❖ புதுடெல்லியில் நடைபெற்ற 2018க்கான தேசிய ஆற்றல் சேமிப்பு விருதுகள் விழாவில் 17 விருதுகளை இந்திய ரயில்வே வென்றது.



- ஒரே நிறுவனத்தால் பெறப்பட்ட அதிக எண்ணிக்கையிலான விருதுகள் இதுவேயாகும்.

தேசியச் செய்திகள்

SKOCH மாநாடு & விருதுகள்

- ❖ 55-வது SKOCH மாநாடு சமீபத்தில் புதுடெல்லியில் உள்ள இந்திய அரசியலமைப்புச் சங்கத்தில் நடத்தப் பட்டது.
- ❖ இது சமூகப் பொருளாதாரச் சிக்கல்களுடன் உள்ளடக்கிய வளர்ச்சியின் மீது கவனம் செலுத்தும் சிந்தனைச் சாவடியான SKOCH குழுவால் நடத்தப்படுகிறது.
- ❖ இந்நிகழ்ச்சியில் இந்தியா 2030 எனும் தலைப்பிலான புத்தகமொன்றும் வெளியிடப்பட்டது.
- ❖ மேற்கு வங்காள மாநிலமானது பல்வேறு துறைகளில் 31 SKOCH விருதுகளை தனது திறமைக்காக வென்றது.

பிரிவு	வெற்றியாளர்
SKOCH-ன் ஆண்டிற்கான சிறந்த முதல்வர்	மேற்கு வங்காள முதல்வர் மம்தா பானர்ஜி
SKOCH-ன் ஆண்டிற்கான சிறந்த நிர்வாகி	K.T. ராமா ராவ்
SKOCH-ன் புருலியா நீர்மின் திட்டத்திற்கான விருது	மேற்கு வங்காள மாநில மின் விநியோக நிறுவனம் லிமிடெட்
SKOCH-ன் கோல்டன் ஜூபிலி சேலஞ்சர் விருது	வர்த்தகம் மற்றும் தொழில்துறை அமைச்சர் சுரேஷ் பிரபு
SKOCH-ன் ஆண்டிற்கான சிறந்த தகவல் தொழில்நுட்ப அமைச்சர்	நரா லோகேஷ்
SKOCH-ன் ஆண்டிற்கான ஸ்பிரிண்டர் விருது	ஆந்திரப் பிரதேச முதல்வர் M. சந்திரபாபு நாயுடு

போகிபீல் பாலம் திறப்பு

- ❖ முன்னாள் பிரதமர் அடல் பிஹாரி வாஜ்பாயின் பிறந்தநாள் மற்றும் நல்லாட்சித் தினமாக அனுசரிக்கப்படும் டிசம்பர் 25 ஆம் தேதியன்று போகிபீல் பாலத்தை இந்தியப் பிரதமர் திறந்து வைத்தார்.
- ❖ இந்திய ரயில்வேயால் கட்டப்பட்ட இந்த பாலமானது 4.9 கி.மீ. நீளமுடையது ஆகும். இது இந்தியாவின் மிகவும் நீண்ட மற்றும் ஆசியாவின் 2-வது நீளமான சாலை மற்றும் ரயில் பாலமாகும்.
- ❖ இதுவரை 4.62 கி.மீ. நீளமுடைய கேரளாவில் உள்ள வேம்பநாடு ரயில்பாலம் இந்தியாவின் மிக நீண்ட ரயில் பாலமாக இருந்தது.
- ❖ இதுவே நாட்டின் முழுமையாக பற்ற வைத்து கட்டப்பட்ட ஒரே பாலமாகும். மேலும் முதன்முறையாக ஐரோப்பாவின் குறியீடுகள் மற்றும் பற்றவைப்புத் தரநிலைகள்

ஆகியவை இதற்காக பின்பற்றப்பட்டுள்ளது. இது 120 வருடங்கள் ஆயுளைக் கொண்டது.

- ❖ இது இரண்டு அடுக்குகளைக் கொண்ட பாலமாகும். இது இரண்டு ரயில் பாதைகளைக் கீழ் தளத்திலும் 3 தட சாலைகளை மேல் தளத்திலும் கொண்டுள்ளது.
- ❖ அசாமின் திப்ருகார் மாவட்டத்தில் உள்ள பிரம்மபுத்திராவின் தெற்கு ஆற்றங்கரையையும் அருணாச்சலப் பிரதேசத்தின் எல்லையோர தீமாஜி மாவட்டத்தின் சிலாபத்தாரையும் இப்பாலம் இணைக்கின்றது.
- ❖ இந்த பாலத்தின் மேல் மட்ட 3 தடங்களும் விமானப் படையின் மூன்று தரையிறக்க பாதைகளாக செயல்படும்.



அறிவியல் மற்றும் தொழில்நுட்பச்செய்திகள்

ஸ்பேஸ் எக்ஸின் முதலாவது அமெரிக்க இராணுவ செயற்கைக் கோள்

- ❖ ஸ்பேஸ் எக்ஸ் நிறுவனமானது அமெரிக்காவின் புளோரிடாவில் உள்ள கேப் கனவெரல் விமானப் படைத் தளத்திலிருந்து பால்கன் 9 விண்கலத்தின் மூலம் அமெரிக்க விமானப் படையின் புதிய ஜிபிஎஸ் III (GPS - Global Positioning System - புவியிடங்காட்டி) செயற்கைக் கோளை ஏவியுள்ளது.
- ❖ நெடு நாட்களாக செயல்பட்டு வந்த 1997 ஆம் ஆண்டில் செலுத்தப்பட்ட GPS 2R என்ற விண்கலத்திற்கு மாற்றாக இந்த GPS 3 செயற்கைக்கோள் செலுத்தப்பட்டுள்ளது.
- ❖ "வெஸ்புக்கி" என்று அழைக்கப்படும் இந்த சூரிய ஆற்றல் மூலம் இயங்கும் விண்கலமானது ஸ்பேஸ் எக்ஸ் நிறுவனத்தின் முதலாவது அதிகாரப்பூர்வ "தேசியப் பாதுகாப்பு விண்வெளித்" திட்டமாகும்.
- ❖ இது தற்பொழுது உள்ள அமைப்புகளைவிட மூன்று மடங்கு சிறந்த அளவில் துல்லியத் தன்மை கொண்ட தகவல்களை அளிக்கும். மேலும் இது எதிர் குறுக்கீட்டழித்தலில்

எட்டு மடங்கு அளவிற்கு சிறந்த தகவல்களை அளிக்கும்.

- ❖ “வெஸ்புக்கி” என்ற சிறப்புப் பெயர் கொண்ட இது அவரது பெயரால் வட மற்றும் தென் அமெரிக்காவிற்குப் பெயரிடப்பட்ட அமெரிகோ வெஸ்புக்கி என்ற இத்தாலியைச் சேர்ந்த வரைபட வல்லுநர் மற்றும் கள ஆய்வாளரைக் கௌரவிப்பதற்காக அதற்கு இப்பெயரிடப்பட்டது.
- ❖ இது விமானப் படையின் பரிணாமம் பெற்ற விரிக்கத் தக்க செலுத்து வாகனத் திட்டத்துடன் ஒப்பிடத் தக்கது ஆகும்.
- ❖ GPS III SVO1 திட்டத்தின் வெற்றியானது 2018 ஆம் ஆண்டில் ஸ்பேஸ் எக்ஸின் 21-வது மற்றும் 2018 ஆம் ஆண்டின் இறுதி ஏவுதலைக் குறிக்கிறது.



மாநிலச் செய்திகள்

யுவ நாட்டிய சமரோக்

- ❖ 5 நாட்கள் நடைபெறும் யுவ நாட்டிய சமரோக்கின் 6-வது பதிப்பானது புதுதில்லியில் உள்ள கமானி அரங்கத்தில் நடைபெற்றது.
- ❖ இது இந்திய அரசாங்கத்தின் கலை, கலாச்சாரம் மற்றும் மொழிகளுக்கான துறையின் கீழ் இயங்கும் சாகித்ய கலா பரிஷத்தால் நடத்தப்பட்டது.
- ❖ இது சிறந்த நவீன, புராண வகையில் வடிவமைக்கப்பட்ட பார்சி பாங்கு கொண்ட நாடகத்துடன் கூடிய 5 இளம் இயக்குநர்களின் மேடைத் திருவிழாவாகும்.


பிரபலமானவர்கள், விருதுகள் மற்றும் நிகழ்வுகள்

2018 ஆம் ஆண்டிற்கான ஒட்டுநர்களின் ஒட்டுநர்

- ❖ லீவிஸ் ஹாமில்டன் என்பவர் 5-வது உலக ஒட்டுநர்களுக்கான சாம்பியன்ஷிப்

போட்டியில் வெற்றி பெற்றதையடுத்து அவருக்கு 2018 ஆம் ஆண்டிற்கான ஓட்டுநர்களின் ஓட்டுநருக்கான விருது வழங்கப்பட்டுள்ளது.

- ❖ இதற்கு பின்பு வரலாற்றில் 5-வது உலகப் பட்டத்தை பெற்ற 3-வது நபராக இவர் உருவெடுத்துள்ளார்.
- ❖ இவருக்கு அடுத்து மேக்ஸ் வெர்ஸ்டப்பன் இரண்டாவது இடத்தையும் பெர்னான்டோ அலோன்சோ மூன்றாவது இடத்தையும் பெற்றுள்ளனர்.



விளையாட்டுச் செய்திகள்

பனிச் சறுக்கு போட்டிகளில் 50 உலக கோப்பைகளை வென்ற முதலாவது பெண்

- ❖ பிரெஞ்சு ஆல்ப்ஸில் நடைபெற்ற உலகக் கோப்பைப் பனிச்சறுக்கு போட்டியின் சிலலோம் என்ற பிரிவில் வெற்றி பெற்றதன் மூலம் 50 உலகக் கோப்பைகளை வென்ற முதலாவது இளம்பெண்ணாக அமெரிக்காவைச் சேர்ந்த மிக்கேலா ஷிவ்ரின் உருவெடுத்துள்ளார்.
- ❖ கோர்ச்செவேலில் நடைபெற்ற போட்டியில் வெற்றி பெறுவதற்காக இவர் ஸ்லோவேகியாவைச் சேர்ந்த பெட்ரா வெல்ஹோயாவை விட 0.29 விநாடிகளுக்கு முன்னரே அப்போட்டியை நிறைவு செய்தார். மேலும் இவர் ஸ்வீடனைச் சேர்ந்த பிரிடா ஹென்ஸ்போட்டரைவிட 0.37 விநாடிக்கு முன்னரே அப்போட்டியை நிறைவு செய்து வெற்றி பெற்றுள்ளார்.

இந்திய ஸ்குவாஷ் சாம்பியன்ஷிப்

- ❖ சிசிஐ மேற்கு இந்திய ஸ்குவாஷ் சாம்பியன்ஷிப் போட்டியில் மகாராஷ்டிரத்தைச் சேர்ந்த தேசிய சாம்பியனான மகேஷ் மங்கோன்கர் மற்றும் கோவாவைச் சேர்ந்த யாஷ் பேட்டி ஆகியோர் முறையே ஆண்கள் மற்றும் 19 வயதுக்குட்பட்டோருக்கான சிறுவர்கள் பிரிவில் பட்டத்தை வென்றுள்ளனர்.
- ❖ மகாராஷ்டிராவின் மும்பையில் நடைபெற்ற இந்த சாம்பியன்ஷிப் போட்டியானது

இந்திய ஸ்குவாஷ் ராக்கேட்ஸ் கூட்டமைப்பினால் நடத்தப்பட்டது.


கிளப் உலகக் கோப்பை

- ❖ ஐக்கிய அரசு அமீரகத்தின் அபுதாபியில் நடைபெற்ற 3-வது நேர் எப்ஐஎப்ஏ (FIFA - The Fédération Internationale de Football Association) கிளப் உலகக் கோப்பைப் போட்டியில் அல்-அயன் அணியை வீழ்த்தி ஐரோப்பிய சாம்பியனான ரியல் மாட்ரிட் அணி வெற்றி பெற்றுள்ளது.
- ❖ ரியல் மாட்ரிட் அணியானது தற்பொழுது நான்கு எப்ஐஎப்ஏ கிளப் உலகக் கோப்பைகளை வெற்றி கொண்டுள்ளது. பார்சிலோனா அணியை விட கூடுதலாக ஒரு பட்டத்தை இந்த அணி பெற்றுள்ளது.

முக்கிய தினங்கள்

தேசிய விவசாயிகள் தினம் - டிசம்பர் 23

- ❖ இந்திய விவசாயிகளின் தலைவர் மற்றும் இந்தியாவின் 5-வது பிரதமரான சௌத்ரி சரண் சிங்கின் பிறந்த தினத்தின் நினைவாக நாடெங்கிலும் தேசிய விவசாயிகள் தினம் அனுசரிக்கப்பட்டது.
- ❖ இத்தினத்தின் நோக்கமானது இந்தியாவின் சமூகப் பொருளாதார வளர்ச்சியில் விவசாயிகளின் பங்களிப்பை அங்கீகரிப்பதாகும்.
- ❖ கிஸான் திவாஸ் என்றும் அழைக்கப்படும் இத்தினமானது நாடெங்கிலும் உள்ள விவசாயிகளின் நிலையை மேம்படுத்தும் நோக்கத்துடன் ஒவ்வொரு ஆண்டும் அனுசரிக்கப்படுகிறது.



Choudhary Charan Singh was born on Dec 23, 1902

FARMERS' LEADER

Became 5th prime minister of India in 1979

His birthday is celebrated as **KISAN DIWAS** across the country

Abolished **Zamindari from U P** through the Zamindari Abolition Act, 1950 & brought about the Land holding Act, 1960

In 1938, introduced the **Agriculture Produce Market Bill** to protect the interest of farmers from the greed of traders

Authored several books including *Abolition of Zamindari*, *Co-operative Farming X-rayed & India's Poverty & its Solution*

Choudhary Charan Singh International Airport in Lucknow & Choudhary Charan Singh University in Meerut have been named after him

newsflicks

தேசிய நுகர்வோர்கள் தினம் - டிசம்பர் 24



- ❖ நாடெங்கிலும் ஒவ்வொரு ஆண்டும் டிசம்பர் மாதம் 24 ஆம் தேதி அன்று தேசிய நுகர்வோர்கள் தினம் அனுசரிக்கப்படுகிறது.
- ❖ மத்திய நுகர்வோர் விவகாரங்கள், உணவு மற்றும் பொது விநியோக அமைச்சகமானது 2018 ஆம் ஆண்டின் தேசிய நுகர்வோர்கள் தினத்தை புது தில்லியில் உள்ள டிஆர்டிஓ பவனில் கொண்டாடியது (DRDO - The Defence Research and Development Organisation).
- ❖ 2018 ஆம் ஆண்டின் தேசிய நுகர்வோர்கள் தினத்தின் கருத்துருவானது, "நுகர்வோர்களின் புகார்களுக்கு குறித்த காலத்திற்குள் தீர்வு காணுதல்" என்பதாகும்.
- ❖ 1986 ஆம் ஆண்டு டிசம்பர் 24 ஆம் தேதி அன்று நுகர்வோர் பாதுகாப்புச் சட்டம் 1986-ற்கு குடியரசுத் தலைவர் ஒப்புதல் வழங்கியதன் காரணமாக டிசம்பர் 24 அன்று இத்தினம் அனுசரிக்கப்படுகிறது.

நல்லாட்சி தினம் - டிசம்பர் 25

- ❖ இந்தியாவின் முன்னாள் பிரதமரான அடல் பிகாரி வாஜ்பாயின் பிறந்த தினத்தின் நினைவாக நாடெங்கிலும் டிசம்பர் 25 ஆம் தேதி அன்று நல்லாட்சி தினம் அனுசரிக்கப்பட்டது.
- ❖ நிர்வாகம் மற்றும் அரசாங்கத்தின் பொறுப்புடைமை குறித்து விழிப்புணர்வை ஏற்படுத்துவதன் மூலம் வாஜ்பாயை கௌரவிப்பதற்காக இத்தினமானது 2014





ஆம் ஆண்டில் ஏற்படுத்தப்பட்டது.

- ❖ முன்னாள் பிரதமர் அடல் பிகாரி வாஜ்பாயின் நினைவாக 100 ரூபாய் நாணயத்தை இந்தியப் பிரதமர் வெளியிட்டார்.
